

Fundarfrágreiðing til HSF-limafund hósdagin 6. mai 2021

Luttakandi: Gunn Ellefsen, Jógvan Emil Nielsen, Oyvindur Brimnes, Heini Ellingsgaard, Djóni Højgaard og Birgir Kass, fyr Starvsnevndina. Inga Dahl, Jákup Dam og Beinta Laursen fyr Kappingarnevndina. Bárður Brimvík og Thomas Juul Thomsen fyr Dómaranevndina. Ári Rouch og Mark Lausen-Marcher fyr umsitingina. Aage Arnoldsson fyr Tjaldur. Eli Thorsteinsson og Eyðun Mortensen fyr Kyndil. Helena Kallsberg og Berlina Sólsker fyr Team Klaksvík. Súna Mørk og Elsa Reinert fyr Neistan. Rúni Rasmussen fyr StÍF. Maria Højgaard, Annika Arge og Súsanna Lydersen fyr Stjørnuna. Sunnuvá Vesturdal og Hans Andreas Dahl fyr EB. Anna Dam, Emy Sólvitsdóttir, Eyðun Joensen og Ann-Mari Mouritsen fyr H71. Teitur Joensen fyr KÍF. Sámal Joensen og Johan Müller fyr VÍF. Ikki umboðaði: VB, ÍA og SÍF/Søljan.

1.0 Aðalfundurinn 2021

Forkvinnan í HSF, Gunn Ellefsen, boðaði frá, at ætlandi verður aðalfundur HSF's leygardagin 5. juni í kantínuni í Hoyvíkshøllini. Sambært viðtøkunum skal aðalfundurinn haldast innan 15. juni á hvørjum árið og skal kallast inn í seinasta lagi ein mánað undan. Innkallingarfreistin var sostatt ikki hildin, men vóru feløgini spurð um tey kundu víkja frá hesum í hesum førinum.

1.1 Niðurstøða

Feløgini játtaðu at víkja frá innkallingarfreistini og verður fundurinn sostatt 5. juni.

2.0 Eftirmeting av farna kappingarárið

Ári Rouch, skrivari hjá Kappingarnevndini, tók stutt saman um. Kappingarnevndin fegnast um, at tað hepnadist somikið væl at gjøgnumføra kappingina, hóast koronastøðuna. Eisini var hetta fyrsta árið, har fremsta kvinnudeildin leikti eftir nýggja lestinum og eydnaðist hetta eisini væl.

Stjørnan viðmerkti, at tað var óheppi við longri steðgi í kappingini. Hetta er serliga galdandi fyr liðini, sum ikki koma í hálvfinalurnar í steypakappingini. Hartil eru tíðarskeiðini við landsliðsteðgum og um tað eftirfylgjandi rakar eitt frívikuskiftið, kann steðgurin blíva heldur langur. Hertil var viðmerkt, at tá EB verður partur av bestu kvinnudeildini komandi kappingarár, koma trý frívikuskifti at fella burtur og kemur hetta at bøta um støðuna.

Viðmerkt var eisini, at dystartíðspunkt hjá U18 ofta liggja sera seint, og at hetta er møtimikið hjá liðum sum ferðast til dyst. Hetta mugu feløgini vanda sær.

Viðmerking frá HSF var, at feløgini skulu gera sær størri ómak við at melda til og at halda freistir. Bæði HSF og feløgini skulu gera sær størri ómak við at fáa liðini í rættan ból.

Viðvíkjandi endaspælinum, skulu kvinnur og menn helst ikki spæla sama dag. Feløgini skulu eisini sjálvi virka fyr, at at hallirnar eru tøkar til finaludystirnar. Feløgini eiga finaludystirnar.

2.1 Niðurstøða:

Feløgini og kappingarstjórin skulu í felag royna at taka atlit til tær viðmerkingar, sum vóru frammi. Feløgini skulu hartil royna, at ikki leggja dystir ov seint hjá U18.

3.0 Álmanakkin 2021-22

Ári Rouch greiddi frá álmanakkanum hjá HSF og hvussu hesin skal lesast. Hesin liggur longu á heimasíðuni, og er hetta eitt gott amboð hjá feløgnum í mun til at leggja sær kappingarárið til rættis.

3.1 Niðurstøða:

Fundurinn gav kunningina gætur.

4.0 Steypafinaluvíkuskiftið

Steypafinaluvíkuskiftið var eftirmett. Í ár var fyrstu ferð, at b-finalurnar voru partur av tiltakinum. Feløgini tóktiskt samd um, at hetta eydnaðist væl og at haldast skuldi fast við leistin. Kappingarnevndin nevndi møguleikan, at hava dystirnar um triðja plássi á finaludegnum heldur enn b-finalur. Við hesum fæst á leið sama umboðan av feløgum á finaludegnum. Undirtøka var tó ikki fyri hesum.

U18-finalurnar voru umrøddar, hvørt tær skuldu liggja fríggjadag, sunnudag ella eitt heilt triðja vikuskifti. Tað er ein avbjóðing, í mun til leikarar, sum bæði skulu spæla U18 og vaksnamannafinalur dag um dag.

4.1 Niðurstøða:

Semja var um at halda fast við leistin ár við b-finalum til finaluvíkuskiftið, galdandi til ov við U14. Viðvíkjandi U18-finalunum var einki alternativt uppskot í mun til at hava hesar sunnudag.

5.0 Talgild heildarskipan

Ári Rouch kunnaði um gongdina við at menna eina talgilda heildarskipan til dystir. Greitt var frá, hvussu hendan virkar og hvat hon kann. Skipanin skal takast í brúk til komandi kappingarár og verður upplæring frá HSF fyri kappingarbyrjan.

Fyrirspurningur var frá Kyndli um skipanin kundi brúkast sum ein limaskipan, soleiðis at feløgini betri tryggja sær, at einans spælarar sum hava limaviðurskiftini í lagi umboða felagið til dystir. Hetta kann eisini betri forða fyri tí keðiligu støðu har ein leikari, sum ikki hevur limaviðurskiftini í lagi, kemur til skaða uttan at vera fevndur av nakrari trygging.

Ári staðfesti, at ein limaskipan ikki er partur av verkætlanini í fyrstu atløgu, men at hetta er nakað, ið kann leggjast til skipanina frammyvir.

Hartil hevði Kyndil fyrirspurning um HSF ella ÍSF hevði nakað samstarv ella avtalu við veitara av nevndarportali til nevndararbeiði, sum feløgini eisini kunnu gera brúk av. Um ikki, er hetta nakað HSF kundi arbeiða fyri at fáa í lag fyri feløgini. Hetta fyri at lætta um nevndararbeiði hjá feløgnum við m.a. skjalfesting og skjalagoymslu og at hetta verður gjørt á ein tryggan hátt.

Eingin ætlan fyriliggur um hetta í løtuni, men kann HSF kanna hetta.

5.1 Niðurstøða:

Fundurinn gav kunningina gætur

6.0 Status live.hsf.fo

Hallur Danielsen, samskipari av verkætlanin, hevði skrivað eina frágreiðing um gongdina. Hann var ikki sjálvur til staðar. Frágreiðingini var latin feløgnum og verður send teimum. Her var status í mun til: Tal av brúkarum, hallarumstøðurnar, arbeiðið við grafikki og møguligum frásøgu fólki og annars møguleikarnar við lýsingum.

6.1 Niðurstøða:

Fundurinn gav kunningina gætur

7.0 Brúka av video í agamálum

Ári Rouch greiddi frá, at ætlandi verður kappingarregla 5.21 broytt til komandi kappingarár, soleiðis at

Aganevndin kann brúka videotilfar í sínum avgerðum. Nú tá upptøkur til allar dystir í bestu deildunum fyriliggja, í sambandi við at hesar verða stroymdar á live.hsf.fo, so hevur Aganevndin møguleikan at brúka hesar í viðgerð av agamálum.

7.1 Niðurstøða:

Fundurin gav kunningini gætur og skal eitt endaligt uppskot leggjast fram á limafundi, sum verður eftir aðalfundin 5. juni.

8.0 Lønar- og skattaviðurskifti hjá dómárum

Dómaranevndin greiddi frá, at til komandi kappingarár mugu dómáralønir útgjaldast ígjøgnum góðkent v-tal í sambandi við at talan eru ítróttasamsýning. Dómaranevndin skjýtur upp, at HSF kemur at gjalda út, og síðani krevja feløgini eftir tilsvarandi upphædd. Hetta verður galdandi fyri dystir í fremstu deildunum og steypakappingini. Goldið verður út triggjar ferðir um árið, 1. des, 1. feb, og 1. mai. Dómaranevndin nevndi eisini ynski frá dómárunum, um at dagføra samsýningina fyri dystir. Hendan hevur verið hin sama í 9 ár.

8.1 Niðurstøða:

HSF ger uppskot til leist og hvussu dómáralønin skal umsitast. Dómaranevndin kemur við uppskotið í mun til tillaging av samsýning til dómáranar. Hetta verður at leggja fram á næsta limafundi.

9.0 Lønar- og skattaviðurskifti hjá venjarum

Kyndil hevði viðmerking viðvíkjandi venjarum, sum vóru knýttir at HSF og felagi í senn og hvussu ítróttarfrádrattur skal umsitast í mun til hetta.

Kyndil spyr um HSF hevur nakran politikk ella leiðreglur um, hvussu venjarar og hjálparfólk hjá HSF skulu lønast, soleiðis at tað verður tryggja, at ítróttarfrádrátturin altíð verður latin fyri arbeiði úti í feløgnum, tá ein persónur er ella skal vera venjari/hjálparfólk fyri eitt felag samstundis sum viðkomandi er venjari/hjálparfólk í HSF. Um ikki, er hetta nakað HSF kann arbeiða fyri frameftir?

Kyndil vðimerkir at tað verður mett óheppi, um eitt felag ikki kann bjóða einum venjara/hjálparfólki samsýning undir skipanini við ítróttarfrádráttinum, tí skipanin við ítróttarfrádráttinum longu er ella verður brúkt í sambandi við samsýning frá HSF. Tað kann vera við til at pressa samsýningarnar óneyðuga nógv upp í feløgnum. Hetta er neyvan í tráð við ætlanina við ítróttarfrádráttinum, sum fyrst og fremst er at hjálpa ítróttarfeløgum.

Forkvinnan í HSF viðmerkta, at tað í mun til HSF, er upp til hvønn einstakan venjara sjálvan, hvussu hansara løn skal útgjaldast. Lønarlagið hjá U-venjarum er fast ásett, óansæð um fer ígjøgnum ítróttarskipanina ella ikki.

9.1 Niðurstøða:

Eingin niðurstøða var í mun til spurningin um venjaralønir, støða má takast í hvørjum einstøkum føri og má einstaki venjari sjálvur taka støðu til, hvussu hansara frádráttur skal umsitast.

10.1 Atgongumerkjaprísir

H71 hevði sent inn uppskot um at hækka atgongumerkjaprísir fyri dystir í fremstu deildunum frá 70 krónum til 80 krónur nú atgongumerkjaprísirnir hava verið teir somu í nógv ár. Eisini hava feløgini møguleikan at taka 100 kr. fyri hálvfinalur og finalur.

10.1 Niðurstøða

Uppskotið var samtykt.

11.0 Kappingarregla 6:8

H71 hevði sent inn uppskot viðvíkjandi kappingarreglu 6:8 í mun til kappingar, har liðini møtast trýggjar ferðir í kappingarárinum (grundspæli). Tá fleiri lið standa á jøvnum verður raðfylgjan eftir núverandi reglum avgjørd soleiðis:

- 1) Flest vunnin stig í sínamillum dystum
- 2) Málmunur í sínamillum dystum
- 3) Flest skotin mál í sínamillum dystum
- 4) Málmunurin grundaður á alla í kappingina. Hendan reglan er ikki galdandi fyri ungdómsdeildirnar
- 5) Flest skotin mál í allari kappingini. Hendan reglan er ikki galdandi fyri ungdómsdeildirnar.
- 6) Umdystur
- 7) Fyriskipaður umdystur millum tvey feløg, sum endaliga avger pláss í raðfylgju skal, tá hann ikki verður avgjørdur, leingjast eftir reglunum í stk. 6.13, til endaligur vinnari er funnin.

Mælt var til, at punkt 1, 2 og 3 ikki eru galdandi fyri vaksnamannadeildirnar, tí tá tað verða spældir 3 dystir fær eitt lið fyrimun av at fáa 2 heimadystir hjá kvinnum og monnum. Tí verður mælt til, at tað ikki verða innanhýsis dystir, sum eru avgerandi í vaksnamannadeildini, men + mál.

Mark Lausen-Marcher, ítróttasjóri í HSF, mælti frá at samtykkja broytingina. Broytingin kann viðføra, at liðini í størri mun fara at spæla fyri at vinna sær betri málmun og kann hetta verða serliga óheppi, tá topplið mæta botnliðum. Uppskotið stríðir eisini ímóti, at liðini brúka leikarahópin breitt og loyva fleiri kreftum frammat at royna seg.

11.1 Niðurstøða

Undirtøka var ikki fyri uppskotinum

12.0 A, B, C, D-skelti um hálsin

H71 setti fram ynski um, at venjarar sleppa undan at hava skelti um hálsin til dystir. H71 viðmerkir, at dómarseðilin tilskilar hvør er hvat, og um eitt lið brýtur hesar reglur, so eru reglur í skipanini, sum kunna sekta tað. Í øðrum lagi ynskti H71, at um undirtøka ikki var fyri at strika skeltini - at loyvi verður givið til, at hava bókstavin (A,B,C...) prentaðan á sjálva t-troyggjuna hjá venjararunum á sjónligum staði framman.

Dómaranevndin mælti frá at strika kravi um frámerkini, men at venjarar v.m. kunnu prenta bókstavin á blusuna, men at hesin skal síggjast týðuliga.

12.1 Niðurstøða

Undirtøka var ikki fyri at strika frámerkini, men at fylgja tilmælinum hjá dómaranevndini við at bókstavar kunnu prentast á blusuna. Dómaranevndini ger tilmæli til næsta limafund, hvussu tílík bókstavafrámerki skulu síggja út, og hvar tey kunnu prentast.

13.0 Árgangir í yngri deildum

Kyndil hevði frami fyrispurning um árgangir í ungdómsdeildunum kundu tillagast eftir EHF-leisti og okkara grannalondum.

Kyndil viðmerkti, at felagið onkuntíð hevur upplivað tað keðiliga, tá luttikið verður í summarkappingum uttanlands við ungdómsliðum, at árgangir sum hava spælt saman í Føroyum blíva skildir at, tí leisturin er ein annar. T.d. tá tað í Føroyum eitur U10, U12, U14 osv. so eitur tað U11, U13, U15 osv. tá luttikið verður í summarkappingum, m.a. í Danmark.

Mark Lausen-Marcher vísti á, at ikki finnast nakrir ásettir árgangir hjá EHF, hetta avgera limalondini hvør í sínum lagi. Landsliðiðini á dreingjasíðuni arbeiða við líka árgangum U18 og U20, meðan hetta eitur U17 og U19 á kvinnusíðuni, tað eru einastu ásetingarnar frá EHF.

Í Danmark verður arbeitt við ólíka árgangum frá U9 upp til U19. Hetta var broytt fyri nøkrum árum síðani við tí fyri eyga, at halda leikarar longri í ungdómshondbólti. Hugsanin er, at tað er ikki grundarlag fyri at broyta hetta í løtuni í Føroyum

13.1 Niðurstøða

Fundurin gav umrøðuni gætur.

14.0 Fríkort til dystir í steypa og landskappingini

Kyndil hevði fyrispurning, um HSF kundi upplýsa tal á, hvussu nógv fríkort eru latin í farna kappingarárið?

Kyndil viðmerkti, at hvørja ferð eitt fríkort verður latið, er tað ein møguligur inntøkumissur fyri eitt felag. Frá teimum fólki, sum krevja inn til heimadystir hjá Kyndli hoyra vit ofta, at tey uppliva at sera nógv fríkort eru útlutaði, tí verður spurningurin settur.

HSF kundi upplýsa, at í farna kappingarárið vóru 99 fríkort latin. Talið av fríkortum er minkað nógv seinastu árin. Hetta kappingarárið eru 18 latin til dómara, 21 til stuðlar, 6 til liðleiðarar, 22 til nevndarlimir, 4 til venjarar í leikarameiningini, 14 landsliðsvenjarar, 14 til miðlar.

14.1 Niðurstøða

Fundur gav kunningini gætur

15.0 EB lið í bestu kvinnudeildini

EB hevur boðað frá, at tey ynskja at hava lið í fremstu kvinnudeildini komandi kappingarár.

Kappingarreglarnar loyva upp til 8 liðum í fremstu deildunum og tískil var ikki neyðugt við uppflyting.

Límafundurin kundi eisini staðfesta, at einki annað felag ynskti 8. plássið. EB kann sostatt spæla í fremstu kvinnudeildini komandi kappingarár.

15.1 Niðurstøða

Fundur staðfesti avgerðina hjá EB og fagnaði við lógvabrestum.

16.0 Føroyskir leikir

Ári Rouch greiddi frá átaki hjá ÍSF, sum eitur Føroyskir Leikir, sum verður í tíðarskeiðnum 8. – 11. juli 2021.

Framløga hjá ÍSF var lögð fram. Talan er um tiltak, har flestar ítróttagreinar í landinum luttaka, har kappast verður í Vági, Klaksvík, Runavík og Tórshavn. Hondbóltinum stendur eisini í boði at luttaka og er hondbóltur staðsettur at vera í Havn.

Víst verður tó á, at tíðspunktið er eitt, har hondbóltsspælara vanliga hava frí, og hartil er U19-landsliðið hjá kvinnum burtur til EM-kapping hetta tíðarskeiðið. HSF hevur umrøtt, at hava eina alternativa kapping, so sum beach handball, sum kann vera á lærararskúla vøllinum. Kommunan er sinnað at leggja ein sandvøll her. HSF er tó ikki sinnað at skipa fyri kappingini, men um okkurt felag ynskir at standa fyri henni, so eru feløg vælkomin til tess. Inntøkumøguleikar eru við kappingini.

16.1 Niðurstøða

Tilfarið um Føroyski Leikir verður sent feløgnum. Ynskir eitt felag at standa fyri kappingini, kunnu tey boða frá hesum innan ávísa freist.

Fundarskrivari:
Ári Rouch